



# సిటీకి అదనపు బలగాలు



బాలానగర్ డీసీపీ కార్యాలయంలో బుధవారం సీపీ స్టీఫెన్ రవీంద్ర నిర్వహించిన సమీక్షా సమావేశంలో పాల్గొన్న డీసీపీ టి.శ్రీనివాసరావు, మేజర్ డీసీపీ శబరీష్, మేజర్ ట్రాఫిక్ డీసీపీ శ్రీనివాసరావు తదితరులు

## మరో 12 ప్లాటూన్లు

సిటీబ్యూరో, నవంబర్ 15 (నమస్తే తెలంగాణ): అసెంబ్లీ ఎన్నికల సేవధ్యంలో సైబరాబాద్ పోలీసు కమిషనరేట్ పరిధిలో భద్రతను కట్టుదిట్టం చేశారు. ఇప్పటికే సున్నిత ప్రాంతాలను గుర్తించిన పోలీసు అధికారులు.. ఆయా ప్రాంతాల్లో ప్రత్యేక నిఘా పెట్టారు. ఎన్నికల బందోబస్తు కోసం కేంద్ర బలగాలతో పాటు 12 ప్లాటూన్ల అదనపు బలగాలును రంగంలోకి దింపినట్లు పోలీసు వర్గాలు తెలిపాయి. ఈనెల 30న జరగనున్న ఎన్నికలను దృష్టిలో పెట్టుకుని కమిషనరేట్ పరిధిలోని రాజేంద్రనగర్, షాద్ నగర్, శేరిలింగంపల్లి, కుత్బుల్లాపూర్, చేవెళ్ల, కూకట్ పల్లి నియోజకవర్గాలలో ఎన్నికల బందోబస్తుపై సైబరాబాద్ పోలీసు కమిషనర్ స్టీఫెన్ రవీంద్ర.. స్థానిక డీసీపీతో సమావేశం నిర్వహించారు. ఈ సేవధ్యంలో రాజేంద్రనగర్, శేరిలింగంపల్లి, కుత్బుల్లాపూర్ నియోజకవర్గాల్లో ఉన్న సున్నిత ప్రాంతాల్లో కేంద్ర బలగాలతో కవాతు నిర్వహించారు. పోలింగ్ కేంద్రాలతో పాటు స్టాంక్ రూమ్లు, కౌంటింగ్ కేంద్రాల వద్ద స్థానిక పోలీసులతో పాటు అదనపు బలగాలతో భద్రతను ఏర్పాటు చేయనున్నట్లు అధికారులు తెలిపారు. కానిస్టేబుల్ స్థాయి నుంచి కమిషనర్ వరకు ప్రతి అధికారి అప్రమత్తంగా ఉండాలని, ఇతర ప్రభుత్వ శాఖలతో కలిసి సమన్వయంతో పనిచేయాలని సీపీ స్టీఫెన్ రవీంద్ర పోలీసు సిబ్బందికి సూచించారు. ఎక్కడ కూడా ఎన్నికల నియమావళి ఉల్లంఘనలు జరగకుండా చూడాలని, ఉల్లంఘించిన వారిని ఎప్పటికప్పుడు గుర్తించి వెంటనే తగిన చర్యలు తీసుకోవాలన్నారు. ఓటర్లను మళ్లీ పట్టించుకుంటూ ప్రయత్నించే వారిపై నిఘా పెట్టాలని, ఎంతటి వారైనా ఉమ్మడిచకుండా కేసులు నమోదు చేయాలని ఆదేశించారు. ఎన్నికల కమిషన్ నుంచి అందిన ఆదేశాల సేవధ్యంలో పోలీసు అధికారులు ప్రవార పర్యంతం పాటు రాజకీయ పార్టీల కదలికలపై ప్రత్యేక నిఘా పెట్టారు.

### వటిష్ట బందోబస్తుపై పోలీసుల కసరత్తు

సిటీబ్యూరో, నవంబర్ 15 (నమస్తే తెలంగాణ): అసెంబ్లీ ఎన్నికల నామినేషన్లు ఘట్టం ముగిసింది. పోటీలో ఉన్న అభ్యర్థులు ప్రచారంలో దూసుకుపోతున్నారు. ఇక నుంచి ఎన్నికల ప్రచారం మరింత జోరందుకోనున్నది. రాజధాని నగరంలో ప్రచారంపై ఆయా పార్టీల అధినాయకత్వం దృష్టి పెట్టింది. బీజేపీ, కాంగ్రెస్, బీజేపీ, ఎంఐఎం నాయకుల ప్రచారాలు, రోడ్ షోలతో ఇక నగరంలో రాజకీయ సందడి మరింత పెరుగుతున్నది. ఎన్నికల వేడి పెరుగుతుండటంతో ఆయా పార్టీల మధ్య వివాదాలకు అవకాశం ఉంది. ఈ సేవధ్యంలోనే పోలీసులు అన్ని విషయాలను పరిగణలోకి తీసుకొని బందోబస్తును మరింత పెంచుతున్నారు. ఇప్పటికే కేంద్ర బలగాలు నగరానికి చేరుకున్నాయి. దేశ వ్యాప్తంగా జరుగుతున్న ఐదు రాష్ట్రాల ఎన్నికలలో భాగంగా నవంబర్ 7వ తేదీన చత్తీస్ ఘట్లో మొదటి ఫేజ్ ఎన్నికలు జరుగగా.. రెండో ఫేజ్ 17వ తేదీన జరుగుతున్నాయి. అలాగే, మధ్యప్రదేశ్ లో కూడా 17వ తేదీన మొదటి దశా ఎన్నికలు జరుగనున్నాయి. తెలంగాణలో నవంబర్ 30వ తేదీన ఎన్నికలు జరుగుతాయి. దీంతో ఆయా రాష్ట్రాలలో ఎన్నికలు పూర్తి కావడంతో కేంద్ర బలగాలును తెలంగాణకు దఫా దఫాలుగా వస్తున్నాయి. ఇదిలా ఉండగా.. ప్రచారాలు, రోడ్ షోలు నిర్వహించేందుకు అన్ని పార్టీల అగ్రనాయకులు నగరానికి వస్తున్నారు. దీనిపై ట్రై పోలీస్ కమిషనరేట్ల పోలీసు అధికారులు ప్రత్యేక కాట్రావరణ రూపొందిస్తున్నారు. రోడ్ షోలు, సభలకు భారీ బందోబస్తు నిర్వహిస్తున్నారు. ఎలాంటి అవాంఛనీయ ఘటనలు చోటుచేసుకోకుండా ముందుజాగ్రత్త చర్యలు తీసుకుంటున్నారు. ప్రశాంతంగా ఉన్న పాతబస్టీలో శాంతిభద్రతలకు విఘాతం కలుగకుండా ముందు జాగ్రత్త చర్యలు తీసుకుంటున్నారు.



చెక్ పోస్టు వద్ద సిబ్బంది పనితీరును పరిశీలిస్తున్న రాచకొండ సీపీ డీఎస్ చౌహాన్

### చెక్ పోస్టులను తనిఖీ చేసిన సీపీ డీఎస్ చౌహాన్

ఎన్నికల భద్రత, చెక్ పోస్టులలో సిబ్బంది పనితీరును రాచకొండ పోలీస్ కమిషనర్ డీఎస్ చౌహాన్ పరిశీలించారు. పెద్ద అంబరేపేట పోలీస్ స్టేషన్ పరిధిలోని కొత్తగూడ చెక్ పోస్టును బుధవారం సందర్శించారు. అక్కడ భద్రతా ఏర్పాట్లపై ఆరా తీశారు. ఎన్నికల సేవధ్యంలో తీసుకోవాల్సిన జాగ్రత్తలు, వాహనాల తనిఖీ

లకు సంబంధించిన విషయాలపై సిబ్బందికి అవగాహన కల్పించారు. ఎన్నికలు సజావుగా సాగేందుకు కావాల్సిన అన్ని రకాల భద్రతా చర్యలు చేపడుతున్నట్లు సీపీ వివరించారు. అవసరమైన చోట మరిన్ని చెక్ పోస్టులను ఏర్పాటు చేస్తామని, అక్రమ నగదు, మద్యాన్ని అడ్డుకోవడానికి పటిష్ట నిఘాను ఏర్పాటు చేశామన్నారు.

### నగదు అక్రమ రవాణాపై వటిష్ట నిఘా: సీపీ

సిటీబ్యూరో, నవంబర్ 15 (నమస్తే తెలంగాణ): ఎన్నికల నోటిఫికేషన్ ప్రక్రియ ప్రారంభం నుంచి యాదాది భువనగిరి జిల్లాలో తీసుకున్న చర్యలపై జిల్లా వ్యూహ పర్యవేక్షకులు, ఎన్నికల అధికారులతో బుధవారం రాచకొండ సీపీ సమన్వయ

సమావేశాన్ని నిర్వహించారు. ఈ సందర్భంగా నోటిఫికేషన్ వెలువడినప్పటి నుంచి తీసుకున్న భద్రతా చర్యలు, చెక్ పోస్టులు, అక్రమ నగదు, మద్యం, డ్రగ్స్ తరలింపు కేసులకు సంబంధించిన అంశాలపై చర్చించారు. ఈ సమావేశంలో పాల్గొన్న ఇతర శాఖల అధికారులు తమ శాఖ తరపున చేపట్టిన ఆయా కార్యక్రమాల గూర్చి వివరించారు. ఈ సందర్భంగా సీపీ చౌహాన్ మాట్లాడుతూ.. రాచకొండ పరిధిలో అచరమైన అన్నిచోట్ల చెక్ పోస్టులు ఏర్పాటు చేసి.. పక్కపొడిగా తనిఖీలు చేస్తున్నామన్నారు. తనిఖీలు నిర్వహించే ప్రాంతాల్లో సీపీ కెమెరాలు కూడా ఏర్పాటు చేసినట్లు తెలిపారు. అక్రమంగా తరలించే నగదు, మద్యం ఇతర వస్తువులను ఎగ్జిక్యూటివ్ మేజిస్ట్రేట్ సమక్షంలో సీజ్ చేయనున్నామన్నారు. ఈ సమావేశంలో భువనగిరి జోన్ డీసీపీ రాజేష్ చంద్ర, ఐఎస్ అధికారి కొండెగి హనుమంత్, ఐపీఎస్ విఘ్నేశ్వర్ తదితరులు పాల్గొన్నారు.

## విస్తృతంగా తనిఖీలు.. రూ.3.58 కోట్ల నగదు సీజ్

అసెంబ్లీ ఎన్నికల సేవధ్యంలో హైదరాబాద్ జిల్లా వ్యాప్తంగా విస్తృతంగా తనిఖీలు కొనసాగుతున్నాయి. ఈ తనిఖీల్లో భారీ స్థాయిలో నగదు, అక్రమ మద్యం పట్టుకుంటున్నారు. ఎన్నికల ప్రవర్తనా నియమావళిలో భాగంగా బుధవారం ఒక్కరోజు ఫ్లయింగ్ స్కాడ్ ద్వారా రూ.1,15,000 పట్టుకున్నారు. ఇప్పటి వరకు

రూ.3,58,47,450 నగదును సీజ్ చేసినట్లు ఎన్నికల అధికారి రోనాల్డ్ రాస్ తెలిపారు. దీంతో పాటు పోలీస్ అధికారి డ్వారా రూ.49,50,20,372 నగదును సీజ్ చేసినట్లు పేర్కొన్నారు. 727 ఎఫ్ఐఆర్లు నమోదు చేసినట్లు తెలిపారు. 3150 నక్కాస్ అపరేషన్స్, ఎన్నికల ప్రవర్తనా నియమావళి ఉల్లంఘన కింద రెండు కేసులు నమోదైనట్లు వెల్లడించారు.

## నాంపల్లిలో అగ్ని ప్రమాదం



మంటలను ఆర్పుతున్న అగ్నిమాపక శాఖ సిబ్బంది

సుల్తాన్ బజార్, నవంబర్ 15: నాంపల్లిలోని ఏక మినార్ మసీదు ఎదురుగా ఉన్న అసీన్ ఉల్ గుర్నా వద్ద బుధవారం తెల్లవారు జామున అగ్ని ప్రమాదం సంభవించింది. పాత ఫర్నిచర్ తోపాటు రెండు ఆటోలు కాల్ పోయాయి. పోలీసులు, స్థానికుల కడసం ప్రకారం.. అసీన్ ఉల్ గుర్నా ప్రధాన ద్వారం ఎదురుగా నిత్యం ఆటో ట్రాలీలను పార్కింగ్ చేస్తారు. అక్కడే పాత ఫర్నిచర్ ను కూడా పడవేస్తారు. బుధవారం తెల్లవారు జామున ప్రమాదవశాత్తూ అగ్ని ప్రమాదం జరిగింది. అగ్నిమాపక శాఖ అధికారులు వెంటనే స్పందించి మంటలను అదుపు చేశారు. స్థానికులు అగ్నిమాపక శాఖ అధికారులు, సిబ్బందికి కృతజ్ఞతలు తెలిపారు. ఈ ప్రమాదంలో పాత ఫర్నిచర్ పూర్తిగా కాల్పోయింది. రెండు ఆటోలకు కూడా మంటలు అంటుకోవడంతో పాక్షికంగా దెబ్బతిన్నాయి. ప్రమాదానికి గల కారణాలు ఇంకా తెలియాల్సి ఉందని పోలీసులు తెలిపారు. నాంపల్లి పోలీసులు అగ్ని ప్రమాద ఘనపై కేసు నమోదు చేసి, దర్యాప్తు చేపట్టారు.

### కోరిక తీర్చాలని జానియర్ అర్జిస్తున్న వేధింపులు

వెంగళరావునగర్, నవంబర్ 15 : కోరిక తీర్చాలని జానియర్ అర్జిస్తున్న వేధింపులపై వ్యక్తి మదురానగర్ పోలీసులు కేసు నమోదు చేశారు. పోలీసుల కడసం ప్రకారం.. ఏపీ లోని మధనపల్లికి చెందిన ఓ మహిళా జానియర్ అర్జిస్తు (32) సినిమా అవకాశాల కోసం హైదరాబాద్ కు వచ్చి, రహ్మాత్ నగర్ లో ఉంటున్నది. మూడు నెలల కిందట ఆ మహిళకు జయచంద్ర అనే వ్యక్తి నుంచి ఓ ఫోన్ కాల్ వచ్చింది. సినిమాలో అవకాశాలు మెండుగా ఉన్నాయని, సినిమాలో అవకాశం ఇప్పిస్తానని నమ్మబలికాడు. అప్పటి నుంచి తన కోరిక తీర్చాలని వేధిస్తున్నాడు. అంతటితో ఆగకుండా పది రోజుల కిందట ఆమె స్వగ్రామానికి వెళ్ళాడు. అక్కడ ఆమె బంధువుల వద్ద చెడుగా చెప్పాడు. దీంతో మానసిక క్షోభకు గురైన ఆమె.. మదురానగర్ పోలీసులకు ఫిర్యాదు చేసింది. కేసు నమోదు చేసుకుని దర్యాప్తు చేస్తున్నట్లు పోలీసులు తెలిపారు.

## స్టార్ హాస్పిటల్ లో సీఓపీడి క్లినిక్..

జుబ్బిహిల్స్, నవంబర్ 15: శ్వాసకోశ వ్యాధులు, ఊపిరితిత్తుల ఆరోగ్య పరిరక్షణలో ఆరోగ్యకరమైన గాలి, వాతావరణం ప్రాముఖ్యతను సంతరించుకుంటాయని స్టార్ హాస్పిటల్ పల్లొనాలజ్స్ ట్రిటి కల్ కేర్ సీనియర్ కన్సల్టెంట్ డాక్టర్ చందనా రెడ్డి, వైద్యుల బృందం పేర్కొన్నారు. బుధవారం ప్రపంచ సీఓపీడి దినోత్సవం సందర్భంగా నగరంలోని స్టార్ హాస్పిటల్ లో డెడికేటెడ్ ట్రానిక్ అబ్స్ట్రక్టివ్ పల్మనాలజీ డిపార్ట్ మెంట్ (సీఓపీడి) క్లినిక్ ను ప్రారంభించారు. ఈ క్లినిక్ సీఓపీడి బాధిత రోగులకు ప్రత్యేక సంరక్షణ అందించడంతో పాటు వ్యాధి నిర్మూలన.. అవగాహన పెంపొందించడం లక్ష్యంగా పనిచేయనున్నట్లు ప్రకటించారు. ఈ కార్యక్రమంలో స్టార్ హాస్పిటల్ పల్మనాలజీ కన్సల్టెంట్ ఇంటర్నెస్ట్ డాక్టర్ అనురాధ, డాక్టర్ కిషన్ శ్రీకాంత్ జువ్వ, డాక్టర్ కనకా పూరి, డాక్టర్ లక్ష్మీ భావన చుక్కపల్లి తదితరులు పాల్గొన్నారు.



## గనతో కాల్చుకుని.. ఆర్మీ హవల్దార్ ఆత్మహత్య

మెరిడిట్ పట్నం, నవంబర్ 15: గనతో కాల్చుకుని ఆర్మీ హవల్దార్ ఆత్మహత్య చేసుకున్నాడు. ఈ ఘటన లంగరహాస్ పోలీసు స్టేషన్ పరిధిలో బుధవారం జరిగింది. పోలీసుల కడసం ప్రకారం.. పంజాబ్ కు చెందిన రాజేందర్ సింగ్ (43) ఆర్మీలో హవల్దార్ గా పనిచేస్తున్నాడు. 15 రోజుల కిందట టోలిచాకి ఎండ్ లైన్ లో ఉన్న గన్నర్స్ యూనిట్ కు బదిలీపై వచ్చాడు. బుధవారం తెల్లవారు జామున డ్యూటీలో ఉన్న అతడు తన వద్దనున్న గనతో కాల్చుకుని ఆత్మహత్య చేసుకున్నాడు. సమాచారం అందుకున్న లంగరహాస్ పోలీసులు ఘటనా స్థలానికి చేరుకుని మృతదేహాన్ని పోస్టుమార్టం నిమిత్తం ఉస్మానియా ఆస్పత్రి మార్చురికి తరలించారు. పోస్టుమార్టం అనంతరం ఆర్మీ అధికారులకు మృతదేహాన్ని అప్పగించారు. ఆత్మహత్యకు గల కారణాలు తెలియలేదని, అన్ని కోణాల్లో కేసును దర్యాప్తు చేస్తున్నామని ఇన్ స్పెక్టర్ నిరంజన్ రావు తెలిపారు.

## ప్రశాంతను కస్టడీకి ఇవ్వాలని జిల్లా కోర్టుకు సిట్

నాంపల్లి కోర్టులు, నవంబర్ 15 (నమస్తే తెలంగాణ) : టీఎన్ సీఎస్ ప్రశాంతుల తండ్రి కేసులో 16వ నిందితుడు సాన ప్రశాంతరెడ్డి అలియాస్ ప్రశాంతను సిట్ కస్టడీకి అప్పగించాలని కోరుతూ అధికారులు జిల్లా కోర్టును ఆశ్రయించారు. ఇటీవల నిందితుడి తరపున సిట్ దాఖలు చేసిన కస్టడీ పిటిషన్ ను 12వ అదనపు చీఫ్ మెట్రోపాలిటన్ మెజిస్ట్రేట్ జి.కాశ్యపయ్య తిరస్కరించిన విషయం తెలిసింది. దీంతో తమ కస్టడీకి ఇవ్వాలని కోరుతూ సిట్ అధికారులు జిల్లా కోర్టులో పిటిషన్ దాఖలు చేశారు. మరోవైపు నిందితుడి తరపున న్యాయవాది బెయిల్ పిటిషన్ దాఖలు చేశారు. కొంటర్ దాఖలు చేయాలని పీసీని కోర్టు ఆదేశించింది. బుధవారం జిల్లా కోర్టులో సీట్ తరపున వాదనలు పూర్తికావడంతో తీర్పు వాయిదా పడింది.

## రూ.7లక్షల విలువైన వజ్రాలు చోరీ

యువకుడి అరెస్ట్.. రిమాండ్ హిమాయత్ నగర్, నవంబర్ 15: నగల దుకాణంలో పనిచేసే ఓ యువకుడు రూ.7 లక్షల విలువైన వజ్రాలను తప్పింది.. పాంపోతుండగా నారాయణగూడ పోలీసులు పట్టుకున్నారు. ఇన్ స్పెక్టర్ యు. చంద్రశేఖర్ కడసం ప్రకారం.. హిమాయత్ నగర్ లోని సంఘీ జ్యువెలర్స్ కంపెనీలో బెంగాల్ కు చెందిన రాహుల్ (29) మూడు నెలలుగా పనిచేస్తున్నాడు. ఈ నెల 12వ తేదీన కంపెనీ యజమాని రవీందర్ రెడ్డి వజ్రాలను సరిచూస్తుండగా.. కాన్స్ పి వజ్రాలు కనిపించలేదు. అనుమానంతో జ్యువెలర్స్

కంపెనీలోని సీసీ కెమెరాల ఫుటేజీలను పరిశీలించగా.. రాహుల్ చోరీ చేసినట్లు గుర్తించారు. రాహుల్ ను అరెస్ట్ చేశారు. తనకు తెలియదంటూ బుకాయిం చాడు. దీంతో రవీందర్ రెడ్డి పోలీసులకు ఫిర్యాదు చేయగా.. డి.బి నాగార్జున, డి.ఎస్సై వెంకటేశ్, క్రిం పోలీసులు సంఘటనా స్థలానికి చేరుకుని సీసీ ఫుటేజీలను మరోసారి పరిశీలించారు. రాహుల్ ను అదుపులోకి తీసుకుని విచారించారు.. చేసిన నేరాన్ని అంగీకరించాడు. నిందితుడు రాహుల్ నుంచి రూ.7లక్షల విలువైన వజ్రాలను స్వాధీనం చేసుకుని, బుధవారం రిమాండ్ కు తరలించారు.